

# యుద్ధ సంచిక.

వాల్మీకి II.]

మద్రాసు 1942-వ సం॥ ఏప్రిల్ నెల 24-వ తేది శుక్రవారం

[నె 16 రు.

## “ఇండియా రక్షణకు విమానశక్తి అమితంగావుంది”

ఇండియా సేనాధిపతి వేమెలుగారి రేడియో ఉపన్యాసం

భారత సర్వసేనాధిపతి సర్ ఆర్పి బాట్ల వేమెలు గారు 21-వ తేది రాత్రి ఢిల్లీ రేడియోద్వారా శత్రుదాడి సూచనలగూర్చి, రక్షణ విధానంగూర్చి పెద్ద ఉపన్యాసం గావించిరి. వారిట్లు నుడివిరి—

చిరకాలంనుండి శత్రుదాడి భయంలేనటువంటి ఇండియావంటి దేశమునకు ఒక్కమారుగ ఆ భయం కలిగినపుడు, ప్రజలు తమగతి ఏమవుతుందో యను ఆందోళనయు, అధికారులు తగురీతి రక్షించగలరో లేదో యను సందేహమును కలిగియుండుట సహజము. రెండున్నరవందలనుండి తీవ్రయుద్ధం కొనసాగుచున్నా ఇండియాకు అంటకుండా యుండెను. భారతీయ సైనికులు లిబియావైపు తూర్పున మలయా వైపుపోయి, శత్రువు ఇండియావైపు రాకుండా చేయగల్గిరి. గత కొద్దినెలలనుండి జరిగిన సైనిక చర్యలు ఇండియాకు కొంత బెంగ కలిగించుట సహజము. మలయా, బర్మాలో చర్యలును, అటనుండి పారివచ్చినవారు చెప్ప కథలును, శత్రువుయొక్క ప్రచారమును, భారతీయప్రజలకు భీతి యెక్కువ చేసినవి.

చివర విజయం తప్పదు

ఇండియా రక్షణబాధ్యత పూర్తిగా నాయందే యున్నది. నేను ఎట్టి భయములేదని అసత్యపు ధీమామీకు కలిగించ దలచుకోలేదు, ప్రమాదం లేదని చెప్పును. ఆ ప్రమాదం ఎటువంటిదో దాన్ని వాంచుటకు ఏమి యత్నములుచేసెతిమో చెప్ప దలచితిని. ఒక్క విషయాన్నిగూర్చి సంకోచం లేకుండా అభయమివ్వగలను.—ఈ యుద్ధంలో అక్షరాజ్యాల కార్జునము దురాక్రమణమును అణచి వేసి అంత్యవిజయమును మనమే బడయగలము. బ్రిటిషువారు, హైస్యులు, రష్యనులు అమెరికనులు

మనకు అండగానున్నారు. వారి సహాయంవలన మనకు విజయం తప్పదు. అది ఎప్పుడు ఎట్లు చేకూరునా అన్నదే చెప్పలేమనిరి. ఇండియాను రక్షించుచున్న సేనల సమర్థతగూర్చి తెల్పుచు, మలయా, బర్మాలో జరిగిన విషయములబట్టి బ్రిటిషు, ఇండియను సైనికుల శక్తిగూర్చి సందేహం కలిగియుండుననియు జపాను సైనికులగూర్చి భ్రమ కలిగియుండుననియు చెప్పుచు, అక్కడ జరిగిన పొరబాటులు యిక్కడ జరుగవనిరి.

“జపాను సైనికులు ఘట్టివారు, బాగా యుద్ధం చేస్తారు. కాని వ్యక్తిగతంగా చూస్తే, సరిసమాన మగు పరిస్థితులలో మన సిపాయిలే వారికన్న నయం. నాలుగునెలలు విరామంలేకుండా విశ్రాంతి లేకుండా, బర్మాలో మన సైనికులు చేయుచున్న నిరోధ కార్యములబట్టియే వాటి శక్తి సామర్థ్యములు తెలుసుకోవచ్చుననిరి.

విమానదాడియే రావచ్చును

ఇండియా రక్షణగూర్చి దెల్పుచు, ఇండియాకు సత్వర విమాన దాడి ప్రమాదమే గలదనిరి. ఆకాశంపైనుండి నగరాలపై బాంబులు పడుటచే, కొందరికి నగరాలన్ని పూర్తిగా నాశనమయి పోతాయేమోనను భీతి యెక్కువయింది. రాటరుడాముపై, ఇంగ్లాండు నగరాలపై జర్మను దాడుల కథలు విన్నారు. అచట విశేషనష్టం కలిగింది, అయినా ప్రజల నిరోధ శక్తి సహన శక్తి తగ్గలేదు. ప్రజలయందు భీతి యెక్కువచేయుటకే శత్రువులు యీ దాడులు చేయుచుందురు. అట్టి దాడులు జరిగిన చోట్లనుండి వచ్చువారు చెప్పే కథలుగూడ గోరంతలు కొండంతలుగ చెప్పుదురు. అవి నమ్మరాదు.

ఇంగ్లాండు నగరాలపై జర్మను విమానాల దాడి వలెగాని, జర్మనీపై బ్రిటిషు విమానాల దాడివలె గాని, అంత తరుచుగా అంత ఎక్కువగా జపాను విమానాలు ఇండియా నగరాలపై దాడి జరుపుట సాధ్యంకాదు. సింగపూరులో విరామంలేని విమాన దాడి జరుగుచున్నపుడు, ఆ నగరం లొంగిపోవుటకు కొద్దిరోజులకు పూర్వం నే నచటనున్నాను. అంత తీవ్రమగు దాడి ఇండియా నగరాలపై శత్రు వేన్నడు చేయజాలదు. అక్కడ రక్షణలుకూడ తగినన్ని లేకున్నను, విశేష జననష్టం కలుగలేదు. ఒక్కచోట జనులు దాగొనకుండా యుండుటచే యెక్కువ నష్టం కలిగెను. రంగూనులో కూడ అట్లే జరిగెను.

ఇంతవరకు జపాను వారు సివిలు ప్రజలపై నిర్లక్ష్యంగా బాంబులు వేయలేదు. కాని వారి కవసరమని తోచినచో అట్లు చేయగలరు. కాని ప్రజలు ఓర్పుతో శాంతంగానుండి, ఎ. ఆర్. పి. నియమములను సరిగ్గా అనుసరించినచో చావు లెక్కువ యుండవు.

రక్షణ లభికమగుచున్నవి.

ఇండియాలో ఏ ప్రాంతానికి యెక్కువ ప్రమాద మున్నదో ఆ ప్రాంతంలో రక్షణకై విశేషంగా ఫైటరు విమానాలను, విమాన విధ్వంసక ఫిరంగు లను పంపితిమి అవి దాడివచ్చే జపానువారికి యిదివరకెక్కడా ఎరుగనంత నష్టం కలిగించగలవు. సింహళంలో కొలంబో ట్రింకామలీ నగరాలపై శత్రువు, రంగూనుపై చలికాలంలో చేసినంత తీవ్రదాడి అధికసంఖ్య విమానాలతో జరిపినా, రంగూనులోకన్న ఎక్కువ నష్టపోయెను.

మన రక్షణ దినదినమునకు యెక్కువ ఘట్టియై ఇండియా అంతట వ్యాపించుచున్నది. నేను వాంఛించినంత దిట్టంగా అన్నివిషయాలలోను ఉండకపోవచ్చును. కొద్దివారాల క్రిందటకన్న యిప్పుడెక్కువగను, కొన్ని నెలల క్రిందటికన్న చాల ఎక్కువగను రక్షణ సమర్థత కలిగియున్నాము. త్వరలో యింకను హెచ్చగలదు.

విమానదాడి రక్షణకు మూడు ముఖ్యంగా వుండాలి. ఫైటరు విమానాలు, విమాన విధ్వంసక ఫిరంగులు, ఎ. ఆర్. పి. యెర్పాటులు ప్రజల మనో ధైర్యము, సుశిక్షణము. ఈ మూడింట ఆఖరుది మరీముఖ్యం.

సముద్రంపై దాడి రావచ్చును

అంత త్వరగా కాకపోయినా క్రమేణా అయినా సముద్రంపై నుండి నేలపై నుండి శత్రువు ఇండి

యాపై దండయాత్ర చేయవచ్చును. ఇండియా సముద్రతీరానికి బెదురుగలదు. హిందూ మహాసము ద్రంనుండి జపాను వారిని తరిమివేయుటకు తగిన నౌకాదళశక్తి సంయుక్త రాజ్యాలకు చేకూరువరకు— అది ఎంతోకాలం పట్టదు — శత్రువు సముద్రతీరాన ఏదో మూల దిగుటకు ప్రయత్నింపవచ్చును. విశాలమగు ఇండియా సముద్రతీరమంతట రక్షణ కట్టడ ములు కట్టుట అసాధ్యము. అన్నిచోట్ల కాపలా పైన్యాన్ని ఉంచలేము. అట్లా చేయదలచుకో లేదు.

శత్రు నౌకలు చేరుతూవుంటే ఎదురుపోయి వాటిని కొట్టే విమానశక్తివలన ఇండియా రక్షింప బడగలదు. అట్లే నేలదిగే శత్రు సైన్యం దిగకుండా, అచ్చోటికి త్వరగా పోయి తమ శక్తినంతా కేంద్రీకరించి నివారించుటకు మన నేలసైన్యములు పాటు బడును. ఈ పనులకై తగురీతి విమానదళములు నేలసైన్యములు వృద్ధిచేయబడెను.

దాడివచ్చే జపానుసేనలు మాతృదేశానికిగాని, వాటి శిబిరాలకుగాని ఎంతదూరం వుంటాయో ఆలోచించండి. వారి సైన్యము ఎంతెంతదూరాలకు విరజిమ్ముబడియున్నావో గమనించండి. వారు దాడిచేయనున్న ఇండియా సముద్రతీరం ఎంత నిడి వైనదో గమనించండి. వారి నౌకమార్గాలను ఎంత సులభంగా తెగ్గొట్టవచ్చునో ఆలోచించండి. వారు ఇండియాపై దాడిచేసినా చేయవచ్చు; తాత్కాలికంగా ఇండియాలో కొంతభాగం వశపరచుకొన్నా వశపరచుకోవచ్చు, కాని భారతదేశము తన నిజ ధర్మమును నెరవేర్చునంతకాలము అజేయముగ నుండ గలదు.

కష్టకాలం ముందుంది

కష్టకాలం ముందుంది. ప్రమాదం యింకా హెచ్చగలదు. మీపట్ల నా బాధ్యత యింకా యెక్కువైనది. భారత దేశానికిగల ప్రమాదాన్ని మిత్రమండలి రాజ్యాలు గుర్తించినవనియు; మొత్తం యుద్ధకృషిలో ఇండియా యెంత ప్రధానమైనదో గుర్తించిననియు, ఇండియా ప్రజలకు తగు సహాయం చేసి రక్షించుటకు నిశ్చయించిననియు, చివరవరకు పోరు సాగించాలని మిత్రమండలివారు స్థిరసంకల్పం కలిగియున్నారనియు, నేను నమ్మకంగా చెప్పగలను. యుద్ధంలో జయించడానికి ఏమి ఆటంకం ఉండదు. కాని భీరుత్వము, కారణంలేని భీతియు విజయాన్ని ఆలశ్యం చేయగలవు.

భారతీయులలో కొందరు ప్రముఖులు శత్రు నిరోధం చేయాలని, భీతిచెందరాదని బాగుగ ప్రజలను హెచ్చరించిరి. ఇండియాలో అందరు, అన్ని

జాతిమత తరగతులవారు, అంగ్లేయులు భారతీయులు, ఉద్యోగులు ఉద్యోగేతరులు, ప్రయాణాన్ని శాంతంగా ఎదుర్కొని, తమ తమ విధులను ఘోరములలోనో, గ్రామములలోనోయి మనస్ఫూర్తిగ

దేశంకొరకు యీ కష్టసమయంలో పాటుబడితే మనకు చింతేయుండదు; నా భారం చాలవరకు తగ్గిపోవును. అని భారత సర్వసేనాధిపతి జనరలు వామెలుగారు నుడివిరి.

సంఘటిత నెహ్రూగారి హెచ్చరిక

## సంఘటిత నెహ్రూగారి హెచ్చరిక

క్రిస్తు రాయబారములగూర్చి శత్రుదేశాలు రేడియో ప్రచారము చాల చేయుచు, విఫలమయినవని ఎంతయు సంతృప్తిచెంది ఆనందించుచున్నవి. కాని ఇండియాలో నాయకులు గావించిన ప్రకటనలు గాంచి శత్రువులు ఆశాభంగం చెంది నిరుత్సాహం చెందక మానరు. పండిత నెహ్రూగారు సంభాషణలు తెగిపోవుటకు ముందును, తరువాతగూడ, స్పష్టంగా ఏమి చెప్పేరంటే, రాజ్యాంగ విధానమెట్లున్నాగూడ జపాను దౌష్ట్యమును ఇండియా నిరోధించక మానదనిరి. ఏప్రిలు 11-వ తేదీన విదేశములందున్న భారతీయులకు సందేశ మొసంగుచు, క్రిస్తు రాయబార ఫలితమెట్లున్నా ప్రతి భారతీయుడును తన శక్తికొలది ఇండియాను రక్షించుట తన విధిగా భావించవలెను. ఈ బాధ్యతనుండి తప్పించుక పారిపోజాలము. ఇండియా అంతకు ప్రమాదం వచ్చినపుడు మనకు భద్రత యెక్కడ? ఇండియా పోతే యింకేముంది, యింకెవరుండి ఏమి ప్రయోజనం? భారతమాత పిలుపును ఆబాలగోపాలం ఆలకించి నేన చేయాలి. మనలో ప్రతివారును తనవిధి నెరవేర్చుగాక." అని నెహ్రూగారినిరి. సంయుక్త రాజ్యాలు ధర్మం

కొరకే పోరాడుచున్న విగనుక జపాను జర్జనీలు ఓడిపోవాలనే తాను కోరుచున్నానని నెహ్రూగారు ఆ మరునాడే పత్రికా విలేఖరుల సభలో తెలిపిరి బోనుగారే శత్రుసైన్యానికి నాయకుడుగ వచ్చినా తాను ఎదిరిస్తానని నెహ్రూగారినిరి.

“ఇండియాపై దాడివచ్చు శత్రులెవరైననుసరే నిరోధించుటకు భారతీయులు సిద్ధపడవలెనుగాని నిమ్మకు నీరెత్తినట్లుారుకోరాదనిరి. ప్రస్తుతసమయమున యుద్ధ ప్రయత్నాలకు అడ్డుతగిలి ప్రభుత్వం వారికి చీకాకు కలిగించరాదనిరి. అట్లా చేస్తే శత్రువును ప్రోత్సహించినట్లుగుననిరి. శత్రువుకి లొంగిపోరాదను స్థిరసంకల్పం ప్రజలకు కల్పించాలి. శత్రుసైన్యం వది మనకు స్వాతంత్ర్యం యిస్తుందనుకోరాదు. అట్లా చేస్తే పిరికిపందలనుకుంటారు. దేశాన్ని బానిసత్వంనుండి విముక్తి శత్రుసేన చేస్తుందనుకోడం బానిసలక్షణం” అని పండిత నెహ్రూగారు నుడివిరి.

రాజ్యాంగ చర్చలెన్ని జరుగుతున్నా, దురాక్రమణకు గడంగిన ఎటువంటివారినైనాసరే ఎదిరించి నిరోధించుటకు భారతీయులు స్థిర సంకల్పం కలిగియున్నారనుట నిస్సందేహము

## పెక్కు జపాను విమానాలు నాశనమగుట

బర్మాలో విమాన విద్యంసక ఫిరంగుల విజయము

బర్మాలో ఉన్న భారతీయ బ్రిటిషు బర్మావారి ఫిరంగిదళములు అతిసూటిగా గురితప్పకుండ గుండ్లు ప్రేల్చి పెక్కు జపాను విమానములను పడగొట్టినవి. ఇప్పుడు జపాను విమానములు దిగువకు దిగుట మాని, మన ఫిరంగిదళములున్న చోట్ల 20,000 అడుగుల పైనే ఆకాశంలో ఎగురుచుండును.


బర్మాలో పడిన మొదటి శత్రువిమానం బర్మా ఆగ్నేయ భాగపు ఫిరంగిదళమువారిచే పడగొట్టబడినది. ఈ దళమువారు రంగూను దాడిలో 8 విమానములను నిశ్చయంగా పడగొట్టిరి. ఇంక రెండు సందేహం. అటుతరువాత యితర ప్రాంతాలలో యింకా ఎక్కువ విజయమును బడసిరి.

ఒక బ్రిటిషు ఫిరంగిదళము రెండు రోజులలో నాల్గు శత్రువిమానములను పడగొట్టును. అందు

రెండు కాలిఫోర్నియా. ఇంకా భారతీయ ఫిరంగిదళము బర్మాలో వివిధ ప్రాంతములందు అనేక విజయములను బడసెను. ఒక ఇండియను తేలిక ఫిరంగిదళముకూడ దిగువకు ఎగురుచున్న పైటరు శత్రువిమానములను వేగుచూడ వచ్చిన విమానములను పడగొట్టెను.

పలుసారులు శత్రువిమానాలు మన ఫిరంగులెక్కడనున్నవో కనిపెట్టి వానిపైనే దాడిచేసి పిరంగులు నిరుపయోగ మొనరించుటకు ప్రయత్నించినవిగాని, నేల ఫిరంగులు కడుతీవ్రముగ గుండ్లు పడలుటచే విమానాలు ఒకేసారి తమ బాంబు లన్నింటిని చాల ఎత్తునుండి జారవిడిచి పారిపోయినవి. అందుచే బాంబులు గురిలేకుండ పడినవేగాని నష్టమేమి లేకుండెను.

## బ్రిటిషు తీరపు వర్తకనౌక జర్తను బాంబరును పడగొట్టుట



తీరముననున్న బ్రిటిషు వర్తకనౌకలు ఒక రేవునుండి యింకొక రేవుకు విలువగల సరకులను గొనిపోవునప్పుడు అనేక విపత్తులను దప్పించుకొని, అనేక శూరకార్యములను జేయుచుండును. వానికి కాన్వాయి యనెడు రక్షణ లేకపోయినను జర్తను బాంబరులు చాటున వచ్చి కొట్టిపోవునప్పుడు ఈ పడవలు చాల ధైర్యముగా పోరాడును. అనేకసారులు శత్రువునకే మంచి దెబ్బతగులును. ఇట్టి కార్యమొకటి యిటీవల జరిగినది. సెంటు యానన్ అను చిన్నతీరపు పడవను జర్తను బాంబరుచూచి యెదుర్కొన్నది. ఈ పడవ కప్తాను సి. హెచ్. రాబర్ట్సు అను నతడు ఈ బాంబరు దగ్గరకు వచ్చుటయు, 1000 అడుగుల ఎత్తులో చుట్టుతిరిగి, క్రిందికిదూకి, తుపాకులతో గాల్చుబోవుట కనిపెట్టెను. కాని తొందరపడక, బాంబరును తలపైకి రానిచ్చి, తన యొద్దనున్న ట్వీన్ లూయిస్ తుపాకులను ప్రేల్చినాడు. జర్తను విమానము ఆ గురికి యెరయై మంటలు మండుచు విరిగి నముద్రములో పడిపోయినది. చిన్నపడవమాత్రము నష్టము కాకుండ తప్పించుకొని పోయినది.

## విమానదాడి వస్తే ఏం చెయ్యాలి

వాగోవాలి-చెవులు మానుకోవాలి-గోడకు ఆసుకోవట్టు

విమానదాడి జరిగితే రోడుపైనున్న ప్రజలు ఏ విధంగా రక్షించుకోవాలో తెల్పుచు ఎ. ఆర్. పి., 1-వ భాగం, 6-వ నెంబరు పుస్తకమును ఇండియా ప్రభుత్వంవారు ప్రకటించిరి. నేలను బోర్లపడి మోచేతులపై నానుకొని పండుకొనుట చాల అవసరమని అందు తెలిపిరి.

బాంబుల విషయములో ముఖ్యంగా జ్ఞాపకం ఉంచుకోవలసిన విషయమొకటి గలదు. బాంబులు పడి ప్రేలినపుడు, వేడిగాడ్చు, తుపాకులు, గాజు ఇనుము ముక్కలు అన్ని పై కెగురుచుండును. కావున పెద్దబాంబు శబ్దం చేస్తూ పడుచుండినచో నేలగోతులు చేరువలో లేకుండినయెడల, నిలచి

యుండుటకన్న బోర్లపరుండుట మంచిది. అదిన్నీ సమమట్టంగానున్న నేలనుకాక భూమిలో త్రవ్వి యుండు కాలువలోనైన పరుండుట మంచిది.

శ్రేయస్కరమగు మార్గం

శ్రేయస్కరమగు మార్గమేమన, బోర్లపండుకొని మోచేతులపై నానుకొని గుండె నేలకు తగులకుండ చేతులు రెండు చెవులను మాయునట్లుంచి, తల వెనకభాగమున రెండు చేతుల వ్రేళ్లు కలుపవలెను. గుండె నేల తగులకుండా వుంటే నేల అదిరినప్పుడు గుండెకు దడ యుండదు. చెవులుమూస్తే ధ్వనికి చెవుడు రాకుండా వుంటుంది. చేతిగుడ్డగాని, యిం



కేదైనాగాని పండ్లమధ్య కరచుకొనియుంటే, పండ్లకు నోటికి అపాయం ఉండదు. నాలుక కరుచుకపోవడం వుండదు.

బాంబు ప్రేలినచోటికి దగ్గరలోనుండు ఇండ్లు బాంబు ప్రేలిన గాడ్పునకే పడిపోగలవు. కాని మానవశరీరానికి ఆ గాడ్పువలన అంత యెక్కువ అపాయం ఉండదు. ప్రేలినచోటికి అతి చేరువగ నుంటే గాడ్పువలన ఊపిరితిత్తులు యితర అవయవాలు చెడవచ్చునుగాని, చచ్చిపోరు.

గాడ్పువలన నోటిలోనుంచి ముక్కులోనుండి ఒంట్లో గాలి పైకివచ్చి ఊపిరాడదనియు, లోపలి అవయవాలు చెడతాయనియు చెప్పట సరికాదని తెలిసెను.

### చెవుల రక్షణ

గాడ్పువలన చెవులు గడియలు పడి చెవుడు రావచ్చును. ప్రత్తిగాని నూలుగాని వాసులైనలో తడిపి చెవులలో వదులుగ పెట్టుకొనుట మంచిది. అందువలన శబ్దం వినబడదు, చెవి చెడదు.

బాంబు ప్రేలితే పైకెగిరే తునకలుగాని విమానాలను కొట్టే ఫిరంగులు ప్రేలినపుడు ఎగిరే రవ్వలుగాని తగలకుండా గోడలే రక్షింపగలవు. కాని ఇంటిలో నున్నా, వెలుపలనున్నా గోడల ద్వారాను నేలద్వారాను వచ్చు షాక్ (విద్యుచ్ఛక్తి వంటి శక్తి) శరీరం లోభాగాలకు చాల నష్టం కలిగించగలదు. కావున ఇంటిలోని గోడలకుగాని, క్రొంచి కట్టడములలో గోడలకుగాని ఆనుకొని

యుండరాదు. ప్రత్తివరుపు కప్పుకున్నా, పెద్ద కోటు చుట్ట పెట్టుకున్నా మంచి రక్షణ యుండును.

మంచి రక్షణకు తగిన కట్టడము లేనపుడు తలయు తదితర ముఖ్య ప్రధాన శరీరభాగములను దట్టమయిన రగ్గుతోగాని, కోటుతోగాని, చివరకు పెద్ద పుస్తకంతోగాని కప్పియుంచుట మంచిది.

### తలుపులు తెరిచి యుంచండి

ఇండ్లలో నున్నపుడు వెలుపల గోడప్రక్కన కంటే, లోపల గది గోడల ప్రక్కనుండుట మంచిది. కిటికీగాని, ద్వారానిగాని ఎదురుగ నుండరాదు. రెండు గోడల మధ్యనుండు మూలలు మంచి రక్షణ స్థానములు. ఎగిరివచ్చే గాజుపెంకులు ఎక్కువ గాయాలు చేస్తాయి. కిటికీలు తెరచియుంచితే బాంబు ప్రేలితే వచ్చే గాడ్పుకి నిరోధం ఉండదు, కిటికీ ముక్కలుకాకుండా నిలుచును, ప్రమాదం తక్కువ. కావున కిటికీలు తెరచియుంచుట మంచిది. కాని ఆ తెరచిన కిటికీలోనుండి గాజుపెంకులు ఎగిరి వచ్చి తమపై పడకుండా రక్షించుకోవాలి. అందుకు తగిన సాధనము లన్నియు ప్రభుత్వంవారి 6-వ నెంబరు బుక్కులో తెలుపబడ్డాయి

ఇంట్లోగాని, గోటిలోగాని దాగుంటే అక్కడనే యుండాలి. పైనేమి జరుగుచున్నదో ఎక్కడ జరుగుచున్నదో చూచుటకు పోరాదు. అట్లా లేచి పోయినవారు ఎందరో రెండోబాంబు పడి చని పోయినారు.

## హిట్లరు భీముని భామవేషం

పూర్వకాలంలో, నాటకాలు సినిమాలు రాకపూర్వం, పీఠి భాగవతములు అడుతూ ఉండేవారు—పీఠి భాగవతంలో భామ వేషం ఎట్లా ఉంటుందో చూడడంకోసం జనం యావత్తూ కని పెట్టుకొని కూర్చునేవారు. కాని, ఆ భామవేషం ఎంతసేపు ఎదురుచూచినా తెర బయటకు వచ్చేదికాదు. భామవేషం “ఇదుగో వస్తోంది, అదిగో వస్తోంది” అని చివరకు గుగ్గిలం పొగ వేసేవారు—అప్పుడు భామవేషం బయటకు వచ్చేసరికి రాత్రి రెండు జాములుదాటి మూడోజాము అయ్యేది. అప్పుడు ఆ భామవేషానికి తెర తీసేవారు “భామానే! సత్యభామానే!” అని దీర్ఘాంశ తీస్తూ తెరబయటికి వచ్చేది. భామవేషంలో ఏదో గొప్ప విశేషం ఉన్నదనిన్ని, భామవేషం లేకపోతే భాగవత కథ రక్షకట్టదనిన్ని జనం ఎదురుచూచేవారు. కాని, ఆ భామ వేషం బయటకు రావడానికి ఆర్థులం చాలా ఉండేది. అఖరుకు ఆ సత్యభామ శ్రీ కృష్ణులవారిమీద మోహం నిలువలేక విరహతాపం జేంది ఒక లేఖ వ్రాసేది. తెల్లవారేసరికి సత్య భామకు విరహవేదనపోయి ప్రసవవేదనకూడా వచ్చేది. “అమ్మా! ఓర్పుకో! ఓర్పుకో!” అని ప్రక్కనున్న చెలికత్తె ఓదార్పుతూ ఉండేది. అంతటితో ఆ రాత్రికి భాగవతం చాలించవలసిన స్థితివచ్చేది. ఎందుచేతనంటే, తూర్పు తెల్లవారుతూ ఉండేది.

రాత్రిఅంతా చూచిన కథఏమిటయ్యా అని తెక్క చూచుకుంటే పర్యవసానం ఏమీ కన్పించేది కాదు. భామవేషము యొక్క ఆర్థులంతా అమితంగా ఉండేది.

ఈ రోజున ప్రపంచమునంతను, తనకొరకు ఎదురుచూస్తూ ఉండవలసినదని కూర్చుండబెట్టినది ఎవరు? ఈ మహాప్రపంచమును యుద్ధములోనికి లాగినది ఎవరు? ఇన్ని రాజ్యాలవారిని యుద్ధరంగంలోనికి తీసికొనివచ్చింది ఎవరు? ఈ భాగవతమంతా ప్రారంభించినది హిట్లరు. యుద్ధసామర్థ్యంలో తన జర్మనీ దేశాన్ని చాలా తర్జీయకు చేసినాననిన్ని, తన పరాక్రమాన్ని జర్మను ప్రజలకు చూపించవలెననిన్ని, ప్రపంచమునకంతకు చూపించవలెననిన్ని హిట్లరుకు సంకల్పం కలిగింది. యుద్ధసామగ్రిని అమితంగా హిట్లరు ఇదివరకే తయారుచేసుకొన్నాడు. యుద్ధానికి కావలసిన కసరత్తు యావత్తూ ఇదివరకే చేసాడు. తన సేనలచేత యుద్ధకసరత్తులు చాలా చేయించాడు. యుద్ధం చెయ్యడం అనేది గజ్జికట్టి భాగవతం అడుటవంటిదే అని హిట్లరుకు ఒక భ్రమ కలిగింది. తనకంటే ఇతరరాజ్యాల వాళ్లేవ్వరూ యీ యుద్ధవిద్యలో సన్నాహములు చేసికొని తగినంత సాధకం చెయ్యలేదనే గర్వం, స్వాతిశయం హిట్లరుకు కలిగింది తాను నేర్చిన యుద్ధవిద్యను

లోకానికి ప్రదర్శించి, తన వేషంవల్లను, తన సమైహానాస్త్రముల వల్లను లోకాన్ని భ్రమింపజేసి లోకం యావత్తు తనకు దాసోహవ్వు నేటట్లుగా చేయగలననే అహంకారంతో యీ సంగ్రామ భాగవతం సాగించాడు.

ఈ భామవేషగాడు ఇదివరలో కొన్ని దేశములందు తన విద్యనుచూపించి, ఆయా దేశాలలోని ప్రజలను తన ప్రభావం చేత ఆకర్షించాడు. ఆ మాట నిజమే కాని, వీడి విద్యకు పరిత్యాసయుము వచ్చింది అభినయశాస్త్రం పూర్తిగా తెలిసిన పండితులు సభలోనికి వచ్చి కూర్చున్నప్పుడు, తన ఆట వాళ్లముందర సాగదనే భయంచేత, ఈ భామవేషగాడు ఎంతనేపు ఎదురుచూచినా, తెరతీసి బయటికిరాడు. ఎందు చేతనంటే, తాను నేర్చిన విద్యలోనే, అరితేరిన పండితులు సభలోనికి వచ్చారని తెలిసినప్పుడు, తనకు సభలో పరాభవం తప్పకుండా జరుగుతుందనే భయం భామవేషగాడికి ఏర్పడుతుంది అందువల్ల “ఇదుగో, అదుగో!” అని తెరవెనుకనే ఉండి, ఆర్భాటం చేస్తూ ఉంటాడు. ఈ ఆర్భాటంతోనే తెల్లవారుతూ ఉంటుంది. సభలో కూర్చున్న పండితులు అభినయశాస్త్రం బాగా తెలిసినవారే కాని, అదే తమ వృత్తిగా చేసికొని, జీవనోపాధులను సంపాదించేవాళ్లకారు. శాస్త్రం తెలుసునుగాని, దానిని నిత్యవిధిగా, పండితులు సాధకంచేసేవాళ్లకారు.

ఈ భామవేషగాడైన హిట్లరు పెద్ద గౌరవకుటుంబంలో పుట్టినవాడుకాదు. గొప్ప రాజవంశంలోని వాడుకాదు. బాల్యంలో జీవనోపాధికూడాలేని దరిద్రం అనుభవించాడు. వంశపారంపర్యంగా కౌర్వప్రతాపములుగాని, పరాక్రమ విక్రమములుగాని, వీనికి రక్తసంబంధంగా సంక్రమించియుండలేదు చాలాకాలం చిత్తరువులు, బొమ్మలువ్రాసి, ఆ బొమ్మలు అమ్మకొని జీవించాడు కొన్నాళ్లు, గోడలు కట్టుతూ కూలి పనులుచేసి జీవించాడు. కొన్నాళ్లు కుట్టుపనివానివద్ద ఉండి కాలక్షేపం చేసాడు. ఈ విద్యలన్నీ పూర్తి అయిన తర్వాత, చిట్టచివరకు, కలిపురుషుని ప్రభావంవల్లనూ, కాల వైపరీత్యం వల్లనూ, జర్మనీలోని ఎన్నికలలో ఎట్లాగో వోట్లు సంపాదించి, తన మాటల భేషజంవల్లనూ, స్వదేశాభిమానమునే పేరుతో తన నాజీపార్టీని వెంటబెట్టుకొని, కొన్ని దుర్మార్గములనుచేసి, తన శిష్యవర్గం వృద్ధిచేసికొని ఒక పెద్ద పీఠాధిపతిలాగున జర్మనీలో వెలిశాడు ఇది కలికాల మాహాత్మ్యం అంతకుతప్ప మరేమీలేదు నరసింహ శతకంలో చెప్పినట్లు “పూర్ణకుంతలు సభా పూజ్యులైరి ప్రాతలంజలు లోకమాతలైరి” యుద్ధం అనేది ఎటువంటి ధర్మసంకల్పంతో చెయ్యవలెనో, ఎటువంటివారితో చెయ్యవలెనో, ఊర్తియుడైనవాడు తన కత్తిని ఎంత పవిత్రంగా ఉపయోగించవలెనో, సద్వ్యవస్థ సంజాతులైన రాజ్యాధిపతులకు బోధపడేట్లుగా, అల్పజాతివానికి బోధపడదు. కత్తి చేతబట్టి కత్తిసాము సాధకం చేసినంతమాత్రముచేత ఎదురైన ప్రతివానిని నరికిపారవేయవచ్చునని అనుకుంటాడు. వీధులలో తిరిగే శునకమును కనకపు సింహాసనముమీద కూర్చుండబెట్టినయెడల, అనేకములైన అపభ్రంశములైన పనులను చేస్తుంది పల్లకిలో కూర్చుండబెట్టితే, పల్లకి కుచ్చులన్నీ కొరికివేస్తుంది అదేవిధంగా, జర్మనీరాజ్యముయొక్క పరిపాలనాధికారం యావత్తు కాల వైపరీత్యంవల్ల యీ అల్పని చేతిలోనికి వచ్చింది రాజ్యాధికారం తనచేతికి వచ్చినప్పటినుండియు, యుద్ధానికి ఆయుధాలు తయారుచెయ్యడమే తన కర్తవ్యమని నిర్ణయించుకున్నాడు ఇరుగుపొరుగు రాజ్యములనున్నింటినీ ఆక్రమించడమే తాను చూపవలసిన ప్రతాపమునకొన్నాడు. ప్రపంచములోని పెద్ద రాజ్యాలతో, పెద్ద రాజ్యాలను పరిపాలించేటటువంటి గొప్ప గొప్ప రాజాధిరాజులతో స్నేహించేసి, సఖ్యతగా ఉండి, తానుకూడా గౌరవం పొందవలెననే కుతూహలంగాని, జర్మనీకి

తన ద్వారా గౌరవ మర్యాదలు సంపాదించవలెననే కుతూహలంగాని, హిట్లరుకు కలుగలేదు ఉన్నత రాజవంశముల వారితో యీ అల్పుడు తాను సమానహోదాగల గౌరవమును పొందజాలననే సంగతి గ్రహించాడు. వాళ్లనందరినీ జయించి తానే లోకానికి సాటిలేని మేటిని చాటించుకొనుటకు నిశ్చయించాడు అందుకని యుద్ధవిద్యలో బాగా సాధకంచెయ్యడమే తన కర్తవ్యమని నిశ్చయించుకున్నాడు ఈవిధంగా తన ప్రతాపం జర్మను ప్రజలకు చూపించి, జర్మను ప్రజలందరిచేత తానే సమర్థుడైన రాజ్యపరిపాలకుడ ననిపించుకొని, తనకు లభించిన రాజ్యాధికారపదివిని కాపాడుకోవలెనని నిశ్చయించాడు. సౌమ్యంగా, యిరుగుపొరుగు రాజ్యాలతో సఖ్యతగా వ్యవహరిస్తూ, శాంతంగా, సౌఖ్యంగా, గుభిక్షంగా జర్మనీ రాజ్యాన్ని పరిపాలనచెయ్యడంవల్లనే తాను కీర్తి పొందగలననుభావం అల్పుడైన హిట్లరుకు కలుగలేదు కలుగదు కలుగజాలదు అది అసంభవం ముహూర్తానికి అసంభవం

అందుకనే తాను రాజ్యాధికారం స్వీకరించిన నాటినుంచి, యుద్ధ సాధకం సాగించాడు యుద్ధ విద్యలో నామాదిగా అరితేరినవాడు ఇంకొకడు యీ ప్రపంచంలో లేడని విర్రవీగడం సాగించాడు “మన జర్మనీని జయించేవాడు యీ జగత్తులో లేడు” అని జర్మను ప్రజలయెదుట ఉపన్యాసాలు సాగించాడు “మన జర్మను ఫిరంగులు చూడండి మన జర్మను విమానాలు చూడండి. మన జర్మను వైన్యం చూడండి! ఎంత బాగా తయారుచేసినానో!” అని జర్మను ప్రజలయెదుట తన ప్రతి ఉపన్యాసంలోనూ చాటించడం ప్రారంభించాడు “ఇటువంటి జర్మను యుద్ధ సామర్థ్యంవల్ల ఎటువంటి రాజ్యాలను నేనుజయిస్తానో చూడండి! నావంటి వాడు మీ జర్మనీకి ప్రభువైనందుకు మీరందరూ సంతోషించేటట్లు చేస్తాను” అని జర్మను ప్రజలయెదుట ప్రగల్భాలు పలికి, జర్మను ప్రజలందరినీ, యీ మాహాసంగ్రామంలోనికి దింపాడు పేనుకుపెత్తనమిస్తే తలంతా తెగగొరికినదని సామెత చెప్పినట్లుగా, అల్పనకు అధికారమిస్తే, రాజ్యాన్ని ఇటువంటి సంక్షోభంలోకి తీసికొని వస్తాడు వ్యవహారాలు నిర్వహించుకో లేనివాడు, అహంకారంతో అనేక వ్యాజ్యాలలోకి దిగుతాడు ఆఖరుకు తాను భ్రష్టుడై తన్నాశ్రయించుకొనియున్న వాళ్లనుకూడా భ్రష్టులను చేస్తాడు.

ఈ మాహాసంగ్రామంలోనికి జర్మనీ రాజ్యాన్ని దింపిన తర్వాత, ఎటువంటి రాజ్యాలతో వైరం పెంచుకొన్నాడో చూడండి ప్రపంచం అంతటిలోనూ అఖండమైన అయిశ్వర్యంతో తులతూగుతూ, అపారమైన సాధనసంపత్తి గలిగినటువంటిన్నీ, అంగబలములోనూ, ఆయుధబలములోనూ, అర్థబలములోనూ ఎటివంటి రాజ్యాలతోనైనా అవలీలగా పోటీ చేయగల అమెరికా రాజ్యంతో విరోధం పెట్టుకొన్నాడు. అనేక వందల సంవత్సరములనుంచున్న అవక్రపరాక్రమముతో, సకల సముద్రాధిపత్యం వహించి, అఖిల ప్రపంచ వ్యాప్తమహా సామ్రాజ్యమునకు అధిపతులైన బ్రిటిష్ వారితో విరోధం పెట్టుకొన్నాడు ప్రపంచం పుట్టినది మొదలు నేటివరకు, పరరాజులకు లొంగియొరుంగని చెక్కుచెదరని మొక్కవోనని ఉక్కు ముక్కవంటి రష్యాతో విరోధం పెట్టుకొన్నాడు బ్రహ్మాండమైన రష్యాతో యుద్ధం చేయడం బ్రహ్మకైవా సాధ్యంకాదు ఇటువంటి మూడు రాజ్యాలతో, ఒక్కసారిగా సబాలుచేసి, తన యుద్ధ సామర్థ్య ప్రతాపమును చూపిస్తానని బయలుదేరినాడు.

చిన్న చిన్న రాజ్యాలను జయించినట్లుగా వైజెప్పిన రాజ్యాల ముందర తన ఆటసాగడంలేదు. వెనుక ప్రాన్సును జయించిన తర్వాత “ఇదిగో అగస్త్యమాసంలో ఇంగ్లాండుమీదకు దండెత్తి వస్తాను” అన్నాడు కాని, “ఇంగ్లాండు చుట్టూ ఉన్న సముద్రండాటి రావడం అసాధ్యమైన పనిరా!” అని అంతటిలో బుద్ధిమంతుడై చెంపలు వేసుకొని విరమించాడు. ఇక

రహస్యతో, హూరాహూరిగా నవమాసాలు యుద్ధం చేసాడు “అక్కడి చలి అపరిమితముగా ఉండి—అందుచేత జర్మను సేనల ముందుకు కదలలేకుండా ఉన్నాయి లేకపోతే, మా జర్మను ప్రతాపం చూపించేవాడినే!” అని రహస్యవైపు తూర్పుగా తిరిగి నమస్కారముచేసాడు రహస్యమీదకు దండయాత్ర సాగించక పూర్వమే అంతకుముందుగా హిట్లర్‌కు ఉపన్యాసంచేస్తూ, ఆమెరికాతోకూడా తనకు యుద్ధం తప్పకుండా సంభవిస్తుందని అన్నాడు. ఆ ఉపన్యాస సందర్భంలో వజ్రపుతునకవంటి మాట ఒకటి అన్నాడు “అమెరికాతో యుద్ధం అంటే, అమరులతో యుద్ధంవంటిదే—అదే జర్మనీకి ఆఖరు యుద్ధం” అని అన్నాడు. ఈ విధంగా హిట్లరుకు ఇంగ్లాండుమీదకు దండెత్తడం భయంగా ఉంది—రహస్యతో యుద్ధం అసాధ్యంగా ఉంది—అమెరికాతో యుద్ధం సింహాస్పన్నంగా ఉంది ఏం జేస్తాడు పాపం? లంగ్‌ట్యాట్టి సవాలుచేసి గోదాలోకి దిగిన తర్వాత వంట్లో నున్నగా ఉన్న వస్త్రాదులతో కుస్తీ చెయ్యక తప్పదు లేకపోతే తోడా యిచ్చి సలాముచేసి కాలువట్టు కొని వెళ్లాలి.

అందుకనే, మొన్నటిదినం జర్మనీలో రెడ్ క్రాస్ సంఘము యొక్క చందాల వనూళ్లనిమిత్తమై ఉపన్యసిస్తూ హిట్లరు ఒక మాట అన్నాడు. “మిత్రమండలి రాజ్యాల విజయం అంటే జర్మనీకి సర్వనాశనం అని జర్మనులు అందరూ గ్రహించవలసినదే!” అని చెప్పాడు హిట్లరు ఎన్నడో గ్రహించి చెప్పవలసినమాట ఇప్పుడు అన్నాడు. పోనీ! ఇప్పుడైనా ఆ మాత్రం జ్ఞానం కలిగింది మంచిదే. పూర్వం, ఒక వెర్రి యిల్లాలు పెనిమిటి మీద ఆగ్రహంవచ్చి నూతిలో దూకుతానని శపథంచేసి, నడుము విగించి నూతిదగ్గరకు వెళ్లింది. కాని, నూతిలో దూకేముందు, ఒకసారి తొంగిచూచింది నీళ్లు ఏమాత్రం లోతుగా ఉన్నాయో అని తొంగిచూచింది. ఇంతలో ఆ పాడునూతిలో కప్పలు బెక బెకమని గోలచేసాయి. ఆ కప్పల రొద విశేసరికి ఆ యిల్లాలుకు భయంపుట్టి వెనకకు వచ్చింది. నూతిదగ్గరకు వెళ్లడం, వెనకకు రావడం, చాటున నిల్చుండి పెనిమిటి చూస్తూనే ఉన్నాడు “నూతిలో దూకుతానని వెల్లెనదానిది, మళ్ళీ ఇంట్లోకి వచ్చావేమే?” అని అడిగాడు “నూతినిండా కప్పలున్నాయి. ఆ కప్పల రొద చూస్తే భయమైంది లేకపోతే, అనుకోన్నంత పని చేసేదానినే” అని జవాబు చెప్పిందట హిట్లరు ధోరణి కూడా ఆ విధంగానే ఉంది తన దగ్గర ఒక అభేద్యమైన అతి రహస్యమైన అస్త్రం ఉన్నదనిన్నీ దానితో ఎటువంటి శత్రువు వైనా భస్మం చేస్తాననిన్నీ యుద్ధారంభంలో ప్రగల్భాలు పలికాడు. ఆ మాటల గాంభీర్యంచూచి, తన దేశములోని జర్మను వైన్యాలున్నూ, జర్మను ప్రజలున్నూ, తన అదృశ్యమహిమా ప్రభావమునకు అచ్చెరువంది, తన ఆజ్ఞను నుగ్గీవాజ్ఞగా శిరసావహించి, తాను ఏ యుద్ధరంగాల్లోకి దూకమంటే, ఏ గోతిలోకి దూకమంటే, ఆ ప్రజలు ఆ వైన్యాలూ ఆ గోతి లోనికి దూకగలరని తలంచి, తన దగ్గర ఏదో గోసాయి చట్కూవంటి పరమరహస్యమైన పరమహంస క్రియ ఉన్నదని చెప్పి, కొంత దంభాచారి నాటకం ఆడవచ్చు ననుకున్నాడు.

## జపానువారు దేవాలయములను ధ్వంసం చేయుట

మహతా జమునిగారు, ప్రపంచయాత్రికుడు యీ వారం లగ్నోనగరం చేరెను. ఆతడు జపాను వారి దౌప్ర్యముగూర్చి ఉపన్యసించుచు, తాయి లాండులోను బర్మాలోను వారు హిందూ దేవాలయ ములను కాల్చి, మతగ్రంథములను తగులబెట్టిరి తెలిపిరి.

మొన్నటి పత్రికలో ఒక వార్త ప్రకటించారు. బెర్లియంలో లీజ్ కోటవద్ద ఉన్న జర్మను పటాలములో చాలామంది తిరుగు బాటు చేశారనిన్నీ, ఆ తిరుగుబాటును అణచివేయుటకు తుపాకులను కాల్చినారనిన్నీ, యీ విషయమైన వార్తను ఎవరికీ వెల్లడించకూడదని అచటి బెర్లియం పోలీసులకు అచటి జర్మను అధికార్లు ఉత్తరవు చేసారనిన్నీ మొన్న ప్రకటించబడిన వార్తలో ఉంది ఆ తిరుగుబాటు జరిగినవిషయం అతి రహస్యంగా ఉంచాలని అన్నికట్టు దిట్టాలు చేసారు. హిట్లరు మాత్రం ఎంతకాలం తన సేనలను మోసంచేసి అంతలేని యీ యుద్ధం సాగిస్తాడు? జర్మనీలో ఫ్యాక్టరీలలో పనిచేసే వాళ్లను కూడా రప్పించి పటాలములలో చేర్చిస్తున్నాడు అందువల్ల అక్కడ ఫ్యాక్టరీలలో పనిచేసేటందుకు జనం కావలసివస్తే, బల్గేరియానుంచి కొన్ని లక్షలమందిని జర్మనీకి తీసికొనిరావలసిందని, బల్గేరియాకు ఒక రాయబారిని జర్మను సేనాధిపత్యమైన గోరింగు మొన్న నే బల్గేరియాకు పంపించాడు

ఈ విధంగా హిట్లరు యీ సంవత్సరం యుద్ధం ప్రారంభించడానికి, ఇంకా మినమేసాలు లెక్కపెట్టుకుంటున్నాడు. నూగ్యుడు మినరానిలోనుంచి మేషరానిలోకిరాగానే, చైత్ర మాసం ప్రవేశించగానే వసంతఋతువులో మళ్ళీ గజ్జెకట్టి రంగానికి వస్తాననిన్నీ, అందుకోసం యీలోపుగా రంగులు పూసుకుంటున్నాననిన్నీ అందరికీ వెల్లడించాడు చైత్రమాసం వెళ్లి పోయింది. వైశాఖమాసంకూడా వచ్చింది మినరాని వెళ్లి పోయింది మేషరాని వెళ్లిపోతోంది. “ఇదిగో వస్తోంది! అదిగో వస్తోంది భామవేషం!” అన్నాడు. వైశాఖమాసంతో వసంత ఋతువు వెళ్లి గ్రీష్మఋతువుకూడా ప్రవేశిస్తుంది. ఇంకా భామవేషం తెరవిడిచి బయటికి రావడంలేదు. ఎందుచేతనయ్యా ఇంతఆలస్యం! అని ఆలోచిస్తే, ఒక్కటేకారణం ప్రత్యక్షంగా కనిపిస్తోంది యుద్ధాభినయ కాస్త్రంలో చాలా సమర్థులైన పండితులగు ఆమెరికావారు, ఇంగ్లీషువారు, రహస్యవారు, మిసాలుదువ్వతూ, హిట్లరు భామవేషం ఎట్లానటిస్తుందో చూడవలెననిన్నీ, రంగస్థలంమీదికి రాగానే తగిన పరాభవం చెయ్యవలెననిన్నీ కనిపెట్టుకొని ఉన్నారు.

ఆమెరికా సంయుక్తరాష్ట్రముల యుద్ధకాళా కార్యదర్శియైన స్టీవెన్సుగారు మొన్న నే అన్నారు. “ఇక ఆమెరికా చూస్తూ ఉరుకోదు. శత్రువుమీదకే సవాలుచేసి, వాడి భరతంపట్టించడానికి నిశ్చయించుకొన్నది” అని అన్నాడు

కనుక హిట్లరు ఇంకా తెరమరగులోనుంచి తన వసంత ఋతువువాయిదాగడుపులోగా బయటకురావాలి తన సమర భరతవిద్య ఏమిటో చూపించాలి. అప్పుడుగాని మన మిత్ర మండలి వాడి భరతం పట్టించదు ఈసారి సభలో కూర్చున్నవారందరూ కొమ్ములుతిరిగిన సమగ్రసమరకాస్త్రపండితులే. అందుకని భామవేషం ఇంకా బయటికిరాకుండా పైట సవరించుకుంటోంది తెరలోపలనే—ఆఖరుకు గద తిప్పుతూ భీమవేషంగా వస్తాడో, భామవేషంగావచ్చి సభవారికి నమస్కరిస్తాడో చూడాలి.

తాయిలాండులోను, బర్మాలోని కొన్ని దేవాలయములు చాలపెద్దవి, (భారతీయ శిల్పమునకు మంచినమోనాలు) అటువంటివాటిపై నిర్లక్ష్యముగ జపానువారు బొంబులువేసి నేలమట్టం చేసిరి. పురాతన సంస్కృత గ్రంథములనుకూడ జపాను సైనికులు తగులబెట్టిరి. అని మహతా జమునిగారు తెలిపిరి.

## క్రిస్తు రాయబారముల ఫలితం

ముఖ్యవిషయములందు ఏకీభావం

బ్రిటిషు ప్రభుత్వమంత్రియగు సర్ హౌస్ ఫిల్డ్స్ క్రిస్తు గారు భారతీయ నాయకులతో జరిపిన రాయబారములు ముగిసిన పిమ్మట వెలువడిన ప్రకటనలవలన అవి విఫలమయినట్లు స్పష్టమగుచున్నవి. రెండు విషయములందు భిన్నాభిప్రాయము లుండెను.

1. సూతన రాజ్యాంగవిధానము ఏర్పడువరకు దేశ రక్షణ బాధ్యత ఎవరియందుండాలన్నదొకటి, జాతీయ యుద్ధపరిపాలక వర్గం ఎట్లుండవలెననునది రెండోది. సేనాధిపతియు, సైనిక కేంద్రకార్యాలయం క్రొత్త డిఫెన్సుమంత్రి పాలనక్రింద నుండాలా లేక, ఇండియా ప్రభుత్వం అధికారంక్రింద ఉండాలా అన్నవిషయంలోకూడ ఒడంబడిక కుదిరినట్లే యుండెను. కాని రెండోవిషయంలో రాజీ కుదరలేదు. క్రొత్త ప్రభుత్వానికి, వైస్రాయికి లండనులో ఇండియా కార్యాలయానికి యెటువంటి సంబంధం ఉండాలను విషయమున వివరములు ఆఖరువరకు చర్చింపబడలేదు. క్రొత్త ప్రభుత్వం బ్రిటిషు మంత్రి వర్గంవలనే సర్వాధికారములు కలిగియుండి, వైస్రాయిగారు అధికారం లేని రాజప్రతినిధిగా నుండాలని కాంగ్రెసు కోరుట, రాజ్యాంగ విధానం మారకముందే మంత్రివర్గం శాసనాసభకుగాని వైస్రాయికిగాని జబాబుదారీలేక యుండవలెనని కోరుటయగును.

### ఏకీభావం

ఈ సందర్భమున జరిగిన చర్చలలో ముఖ్యంగా కొన్ని విషయములు గమనింపవలసి యున్నవి. పెక్కు విషయములందు అందరికీ ఏకీభావం కుదిరినదనుటకు సందేహంలేదు. ఇండియా భావి రాజకీయపు హోదా యేమిటో, క్రొత్త రాజ్యాంగ విధానం ఎట్లు నిర్ణయించుకోవాలో, అల్పసంఖ్యా వర్గముల హక్కులు గుర్తించాలని ముస్లిము సంఘం

వారు వట్టి అల్పసంఖ్యావర్గంగాగాక యెక్కువగ చూడబడవలెనని, వారు భారత సమిష్టి రాజ్యాంగంలో భాగంగానే యుండాలని, యివన్నీ పెద్ద పార్టీలవారందరు అంగీకరించిరి. ఇన్ని విషయములందు రాజీ కుదిరినపుడు, సమస్యపరిష్కారానికి అందరు సుముఖత గన్పరచినపుడు, సంయుక్త రాజ్యాలతోబాటు యుద్ధంలో చేరాలని పండిత నైహ్రాగారు కలకత్తాలో యీవారం ఉత్సాహం వెలిబుచ్చినపుడు; యీ మూడు వారాల క్రిస్తు గారి కృషి విఫలమయిందన వీలులేదు.

ఈ రాయబారముల రెండోఫలిత మేమంటే, రాజ్యాంగాభివృద్ధికి ఇండియా గమ్యస్థానము బ్రిటిషు సామ్రాజ్యమునుండి విడబడడానికి హక్కుగల అధినివేశస్వత్వము లేక సంపూర్ణ స్వపరిపాలనమని రుజువయినది. విడనాడుట అవసరం కాకపోయినా, అవకాశం ఉన్నది. ఐర్లాండు దక్షిణాఫ్రికాలకున్న స్వాతంత్ర్యము ఇండియాకు ఉండునని క్రిస్తుగారి సూచనలందు స్పష్టంగా తెలుపబడెను.

మూడోలాభం ఏమంటే, సంభాషణలు చాల మర్యాదగ న్నేహభావంతో జరిగినవి. భావి స్నేహమునకు యిదే పునాదు. ఏకీభవించజాలక పోయినా మనాస్పర్ధలు లేవని క్రిస్తుగారే నుడివిరి.

### ఆశాభంగం

ఈ రాయబారం సఫలం కాకపోయినందుకు ప్రపంచమంతా ఆశాభంగం చెంది విచారం సూచించెను. అమెరికా పత్రికలు యింతటితో ప్రయత్నం ముగియరాదని సూచించినవి. ఆస్ట్రేలియా, దక్షిణాఫ్రికా పత్రికలన్నియు యిట్లే విచారం వెలిబుచ్చినవి.